



நமது விழிப்புணர்வுப் பயணத்தை தொய்வின்றித் தொடருவோம்!

முதல்வர் மு.க.ஸ்டாலின் உரை! முதல் பக்கத் தொடர்ச்சி

தாட்கோவாவில் செயல்படுத்தப் படுகிற வாழ்வாதார மேம்பாட்டுத் திட்டங்கள் மூலமாக கடந்த நிதியாண்டில் மட்டும் 10 ஆயிரத்து 466 பயனாளிகளுக்கு 152 கோடி ரூபாய் மானியமாக வழங்கப் பட்டிருக்கிறது.

தொழில் முனைவோருக்கான சமூகநீதியை உறுதிப்படுத்துற நோக்கில் தமிழ்நாடு பட்டியலினத்தவர் / பழங்குடியினர் புத்தொழில் நிதியம் 2022-23ஆம் நிதியாண்டில் 30 கோடி ரூபாய் நிதியுடன் தொடங்கப்பட்டிருக்கிறது.

மகளிரால் நிர்வகிக்கப்படும் 13 நிறுவனங்கள் குறிப்பிடத்தக்கவை!

கடந்த ஆண்டு 21 புத்தொழில் நிறுவனங்கள் 28 கோடியே 10 லட்சம் ரூபாய் பயன்பெற்ற நிலையில் இந்தத் திட்டத்தின் சிறப்பான வெற்றியை கருத்தில் கொண்டு 2023-24ஆம் நிதியாண்டுக்கு 50 கோடி ரூபாய் நிதி ஒதுக்கீடு செய்யப்பட்டிருக்கிறது.

இந்தத் திட்டத்தின்கீழ் இந்த நிதியாண்டில் 5 பழங்குடியினர் மற்றும் 21ஆதிதிராவிடர்நிறுவனங்கள் என்று மொத்தம் 26 நிறுவனங்கள் தேர்வு செய்யப்பட்டிருக்கிறது. இதில் 13 நிறுவனங்கள் மகளிரால் நிர்வகிக்கப்படுவதை என்பது குறிப்பிடத்தக்கது.

ஆதிதிராவிடர் மற்றும் பழங்குடியின தொழில் முனைவோர் உற்பத்தி, வணிகம், மற்றும் சேவை சார்ந்த புதிய தொழில் தொடங்க, திட்டத்தின் மொத்த மதிப்பீட்டில் 35 விழுக்காடு முதலீட்டு மானியத்துடன் ஒன்றரை கோடி ரூபாய் வரை கடன் பெற உதவுகிற 'அண்ணல் அம்பேத்கர் தொழில்

முன்னோடிகள் திட்டம்' நம்முடைய அரசால் அறிமுகம் செய்யப்பட்டிருக்கிறது.

இந்தத் திட்டத்துக்காக நடப்பு நிதியாண்டில் 100 கோடி ரூபாய் நிதியை தமிழ்நாடு அரசு ஒதுக்கியிருக்கிறது.

அரியலூர் மாவட்டத்தில் இருக்கின்ற 16 கிராமங்களில் வாழ்கிற மக்களில் இரண்டாயிரத்துக்கும் மேற்பட்டோர் தொழில் முனைவோராக மாற்றப்பட்டிருக்கிறார்கள்.

வன உரிமை பாதுகாப்பு தளவாடப் பொருள் உற்பத்தி!

ஈரோடு மற்றும் நீலகிரி மாவட்டங்களில் இருக்கின்ற பழங்குடியின மக்களின் வாழ்வாதாரத்தை மேம்படுத்துகிற வகையில் உன்னிக்குச்சி மூலமாக 1 கோடியே 36 லட்சம் ரூபாய் செலவில் தளவாடப் பொருட்கள் உற்பத்திக்கான தொழிற்கூடம் அமைக்கப்பட்டிருக்கிறது.

சமூக நிலைகளில் உயர்த்துகின்ற அனைத்து முயற்சிகளையும் நம்முடைய அரசு கவனத்துடன் மேற்கொண்டு வருகிறது. இதன் தன்னம்பிக்கை சுயமரியாதை அதிகாரத்தில் பங்கு போன்ற நிலைகளில் ஆதிதிராவிட பட்டியலின மக்களை உயர்த்துகின்ற பணிகளை அரசு செய்துகொண்டு வருகிறது.

காடுகளில் வாழ்கின்ற பழங்குடியினரின் வன உரிமையை பாதுகாக்க, 11 ஆயிரத்து 601 தனிநபர் வன உரிமைகளும், 691 சமூக வன உரிமைகளும் வழங்கப்பட்டிருக்கிறது.



முதலமைச்சர் மு.க. ஸ்டாலின் அவர்கள் நேற்று முன்தினம் (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், அண்ணல் அம்பேத்கர் தொழில் முனைவோர் திட்டத்தின் கீழ், பயனாளி வெங்கடேசனுக்கு 1 கோடியே 50 லட்சம் ரூபாய் மானியத்துடன் கூடிய வங்கிக் கடனுதவி ஆணையினை வழங்கினார்.

தூய்மைப் பணியாளர் நல வாரியம் திருத்தி அமைக்கப்பட்டு, 87 ஆயிரத்து 327 உறுப்பினர்களுக்கு 10 கோடி ரூபாய் மதிப்பிலான நலத்திட்ட உதவிகள் வழங்கப்பட்டிருக்கிறது.

புதிரை வண்ணார் நல வாரியம் திருத்தி அமைக்கப்பட்டு, அந்த மக்களுடைய வாழ்வாதார மேம்பாட்டு நடவடிக்கைகளை மேற்கொள்ள 2023-2024ஆம் நிதியாண்டில் 10 கோடி ரூபாய் கூடுதல் நிதி ஒப்பளிப்பு செய்யப்பட்டுள்ளது.

பழங்குடியினர் ஆண் நோர் மன்றம், பழங்குடியினர் நல வாரியம் மற்றும் நரிக்குறவர் நல வாரியம் ஆகியவை திருத்தி அமைக்கப்பட்டு செயல்படத் துவங்கியிருக்கிறது.

சமூக நிலைகளில் உயர்த்துகின்ற அனைத்து முயற்சிகளையும் நம்முடைய அரசு கவனத்துடன் மேற்கொண்டு வருகிறது.

கொண்டு வருகிறது. இதன் தன்னம்பிக்கை சுயமரியாதை அதிகாரத்தில் பங்கு போன்ற நிலைகளில் ஆதிதிராவிட பட்டியலின மக்களை உயர்த்துகின்ற பணிகளை அரசு செய்துகொண்டு வருகிறது.

சமூக, சிந்தனை வளர்ச்சி மக்கள் மனதில் உருவாக வேண்டும்!

இப்படி தொடர்ச்சியான பணிகள் மூலமாகதான் சுயமரியாதைச் சமதர்ம சமுதாயத்தை நாம் உருவாக்கியாக வேண்டும். நிதி ஒதுக்கீடுகளால், தொலைநோக்குப் பார்வையால், கண்காணிப்பால், மற்ற வளர்ச்சிகளை நாம் எட்டலாம். ஆனால், சமூக வளர்ச்சியும், சிந்தனை வளர்ச்சியும் மக்கள் மனங்களில் உருவாக வேண்டும். மக்களுடைய மனதளவில் மாற்றங்கள் ஏற்பட வேண்டும்.

இது அவ்வளவு சீக்கிரமாக ஏற்படாது என்பதும் உண்மைதான். அதே நேரத்தில் சமூக வளர்ச்சி சிந்தனை வளர்ச்சியை உருவாக்குகின்ற நம்முடைய விழிப்புணர்வு பயணம் என்பது, தொய்வில்லாமல் தொடரவேண்டும். அந்தப் பணிகளையும் நம்முடைய திராவிட மாடல் அரசு செய்துகொண்டு வருகிறது.

அண்ணல் அம்பேத்கரின் கனவான சுதந்திரம், சமத்துவம், சகோதரத்துவம் ஆகிய பண்புகள் நிறைந்த, சமூகநீதியின் அடிப்படையிலான ஒரு சமத்துவ சமுதாயமாக தமிழ்நாட்டை உருமாற்றும் வகையில் நம்முடைய விழிப்புணர்வுப் பயணத்தை தொய்வின்றித் தொடருவோம்!

இவ்வாறு முதலமைச்சர் மு.க.ஸ்டாலின் அவர்கள் உரையாற்றினார்.

பிரதமர் மோடியின் கிறிஸ்துமஸ் தின பேச்சு

தேர்தல் கால தற்காலிக ஞானோதயம்!

சென்னை, டிசு. 29 - சொல் ஒன்று செயல் ஒன்று என்பது தான் ஆர். எஸ்.எஸ். அமைப்பின் பாலபாடம். அந்த பள்ளியில் பயின்ற பிரதமர் மோடியிடன் கிறிஸ்துமஸ் தின பேச்சு தேர்தல் காலத்தில் ஏற்பட்டுள்ள தற்காலிக ஞானோதயம் என்று 'திக்கதிர்' நாளேடு 27.12.2023 அன்று தலையங்கத்தில் குறிப்பிட்டுள்ளது.

அத்தலையங்கம் வருமாறு: சமூகத்துக்கு வழிகாட்டுவதிலும், சேவையாற்றுவதிலும் கிறிஸ்தவ சமூகத்தினரின் பங்களிப்பை இந்தியா பெருமையுடன் அங்கீகரிக்கிறது என்று பிரதமர் நரேந்திர மோடி கிறிஸ்துமஸ் விழாவில் பேசியுள்ளார். இது அவருக்கு ஏற்பட்டுள்ள தேர்தல் கால தற்காலிக 'ஞானோதயம்' ஆகும். நரேந்திர மோடி தலை

'திக்கதிர்' நாளேடு தலையங்கம்!



மையிலான கடந்த பத்தாண்டு கால ஆட்சியில் சிறப்பானமை, இஸ்லாமிய, கிறிஸ்தவ மக்களுக்கு இழைக்கப் பட்ட பாரபட்சமும், அநீதியும் கொஞ்சம் நரேந்திர மோடி தலை

சுகாதார துறையில் கிறிஸ்தவர்கள் பெருமைப்படுத்தக்கூடிய பங்களிப்பை செய்துள்ளனர் என இப்போது பிரதமர் பசப்புகிறார். ஆனால் மதமாற்றம் செய்வதற்காகவே அவர்கள் இந்த சேவையை செய்வதாக நாக் கூசாமல் ஆர்.எஸ்.எஸ். - பா.ஜ.க. பரிவாரம் இப்போதும் அவதூறு செய்து வருகிறது.

இந்துத்துவா பரிவாரத்தினால் ஆஸ்திரேலியாவைச் சேர்ந்த கிறிஸ்தவ பாத்திரியார் கிரஹாம் ஸ்டெயின் மற்றும் அவரது இரண்டு மகன்கள் உயிருடன் எரித்து கொலை செய்யப்பட்டனர். அந்த கொலையாளிகளை ஆர்.எஸ்.எஸ். பரிவாரம் பாதுகாத்து. பழங்குடி மக்களுக்கு சேவை செய்த ஸ்டெயின் சுவாமி பாத்திரியாரை பொய் வழக்கில் சிறையில் தள்ளி பிணை கூட கிடைக்காமல் அவர் சிறையிலேயே மாண்டார்.

இதுதான் கிறிஸ்தவ சமூகத்தின் பங்களிப்பை அங்கீகரிக்கும் லட்சணமா? வடகிழக்கு மாநிலங்களில் கிறிஸ்தவர்கள் அதிகமாக வாழ்கின்றனர். பல வடகிழக்கு மாநிலங்களில் பா.ஜ.க.ஆட்சி நடைபெற்று வருகிறது. கிறிஸ்தவர்கள் மத்தியில் பா.ஜ.க.வுக்கு வரவேற்பு அதிகரித்து

வருகிறது என்றும் பிரதமர் மோடி கூறியுள்ளார்.

தேர்தலுக்கு முன்பு மணிப்பூரில் பா.ஜ.க. கூட்டணி ஆட்சிதான் நடைபெற்று வந்தது. கிறிஸ்தவ மக்களான குக்கி மக்கள் மீது முதல்வரின் ஆதரவோடு மதவெறி, இனவெறி தாக்குதல் தொடுக்கப்பட்டது. இரண்டு சகோதரி கள் நிர்வாணப்படுத்தப்பட்டு வீதியில் இழுத்து வரப்பட்டதோடு, கும்பல் பாலியல் பலாத்காரத்துக்கு உள்ளாக் கப்பட்டனர். இப் போதும் கூட அந்த மாநிலத்தில் கிறிஸ்தவ மக்களுக்கு எதிரான தாக்குதல் தொடர்ச்சி நடைபெற்று வருகிறது. அந்த மாநிலத்தை எட்டிப் பார்க்கக்கூட மறுத்த பிரதமர் இப்படிப் பேசுவது அநிர்ச்சியளிக்கிறது. ஆனால் இவ்வாறு பேசுவது அவருக்கு ஒன்றும் புதிது அல்ல.

சொல் ஒன்று, செயல் வேறு என்பதுதான் ஆர்எஸ்எஸ் அமைப்பின் பாலபாடம். அந்த பள்ளியில் பயின்ற மோடி இப்படித்தான் பேசுவார். அவரது கிறிஸ்துமஸ் தின பேச்சு என்பது எந்தளவுக்கு பொய்மையானது என்பதை கிறிஸ்தவ மக்கள் நன்கு அறிவார்கள். இவரது வார்த்தைகளில் இருந்து அல்ல, தாங்கள் படும் வாதைகளிலிருந்தே அவர்கள் முடிவெடுப்பார்கள். இவ்வாறு அத்தலையங்கத்தில் கூறப்பட்டுள்ளது.

எண்ணூர் வாயு கசிவு சம்பவம் எதிரொலி: அனைத்து தொழிற்சாலைகளிலும்

வல்லுனர்குழு அமைத்து பாதுகாப்பு அம்சங்கள் குறித்து ஆய்வு!

சுற்றுச் சூழல் துறை அமைச்சர் சிவ.வீ.மெய்யநாதன் பேட்டி!

புதுக்கோட்டை, டிசு. 29 - சென்னை எண்ணூர் அருகே பெரிய குப்பம் பகுதியில் உள்ள தொழிற்சாலையில் வாயு கசிவு ஏற்பட்டது குறித்து சுற்றுச்சூழல் அமைச்சர் சிவ.வீ.மெய்யநாதன் கூறிய தரவது: -



அமோனியா கசிவு ஏற்பட்ட நிலையில் 15 நிமிடத்தில் ஆலை நிர்வாகம் அதனை சரி செய்துள்ளது. இந்த வாயு கசிவால் 18 பேர் பாதிக்கப்பட்டு சென்னை ஸ்டான்லி மருத்துவ மனையில் சிகிச்சை பெற்று வருகின்றனர். உடனடியாக அப்பகுதிக்கு மாசு கட்டுப் பாட்டு அதிகாரிகள் சென்று, பரிசோதனை

இதேபோல ரெட் கேட்டகிரியில் இருக்கும் அனைத்து தொழிற்சாலைகளும், மறு ஆய்வுக்கு உட்படுத்தப்படும்.

அனைத்து பாதுகாப்பு அம்சங்களும் சரியாக உள்ளதா என்பது குறித்து ஆய்வு நடத்தப்படும். அதே சமயம் இதுபோன்ற விபத்துகள் ஏற்படும் போது, அதனை தடுக்க நவீன தொழில்நுட்ப அம்சங்கள் உடனடியாக பயன்படுத்தும் நிலையில் உள்ளதா என்பது குறித்து ஒரு குழு அமைத்து வல்லுனர்கள் உதவியுடன் ஆய்வு நடத்தப்பட உள்ளது.

இரவில் இருந்து மாசு கட்டுப்பாட்டு வாரிய அலுவலர்கள் அங்கு

உள்ளனர். மேலும் அந்த தனியார் கம்பெனி தற்காலிகமாக மூடப்பட்டு உள்ளது. சல்பூரிக் ஆசிட் பிளாண்ட் மட்டும் உடனடியாக மூட முடியாது என்பதால் படிபடியாக மூடும் பணி நடைபெற்று கொண்டிருக்கிறது. எதிர் காலத்தில் என்ன நடவடிக்கை மேற்கொள்ளப்படும் என்பதை விரைவில் அறிவிப்போம். அங்கு மட்டும் அல்லாமல், நிரந்தர தீர்வை எட்டும் வகையில் இந்த ஆய்வு முடிவதும் நடைபெறும்.

கோயம்புத்தூர் மாநகராட்சி			
பொறியியல் பிரிவு ஒப்பந்தப்பள்ளி அறிவிப்பு			
மின்எழுது ஒப்பந்தப்பள்ளி (e-tendering)			
ஒப்பந்தப்பள்ளி அறிவிக்க எண்: (e)/34/2023			
தாள்: 26.12.2023			
வகை	பணியின் விபரம்	வரைபடம்	ஒப்பந்தப்பள்ளி
1	கோயம்புத்தூர் மாநகராட்சி அனைத்து மண்டலத்திற்குப் பட்ட மாநகராட்சி சாலைகளில் போக்குவரத்து பாதுகாப்பு குறியீட்டு பலகைகள் அமைத்தல்	5 பணி	18.01.2024 பிற்பகல் 3.00 மணி (As per the Server Clock)
			19.01.2024 மாலை 4.00 மணி (As per the Server Clock)

மேலும் முழு விவரங்களுக்கு கீழ்க்கண்ட இணையதள முகவரி மூலம் சென்று கொள்ளவும். <https://tenders.gov.in> ஆணையர், கோயம்புத்தூர் மாநகராட்சி, பெரிய கடை வீதி, டவுன்மேன், கோயம்புத்தூர் - 1, தொலைபேசி எண். 0422 3986026, Email : comr.coimbatore@tn.gov.in ஆணையர், கோயம்புத்தூர் மாநகராட்சி



சுற்றுலாத்துறை அமைச்சர் கா.ராஜசுந்தரன் உதகை அரசு பட்டு இல்லத்தில் சுற்றுலா பயணிகளுக்கு பயணிகளின் வசதிகள் குறித்தும் அதன் மேம்பாடு குறித்தும் ஆய்வு செய்தார். உடன் மாவட்ட ஆட்சியர் திருமதி மு.அனூரா, அரசு அதிகாரிகள் மற்றும் கழக நிர்வாகிகள் இருந்தனர்.



புதுக்கோட்டை மாவட்டம், கீரமங்கலம் பேரூராட்சியில், "மக்களுடன் முதல்வர்" திட்டத்தின்கீழ், மனுக்களை பதிவு செய்யும் சிறப்பு முகாமினை, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன், நேற்று முன்தினம் (27.12.2023) பார்வையிட்டார். உடன் புதுக்கோட்டை வருவாய் கோட்டாட்சியர் முருகேசன், திருவரங்குளம் ஒன்றியக்குழுத் தலைவர் திருமதி.வள்ளியம்மை தங்கமணி, கீரமங்கலம் பேரூராட்சித் தலைவர் சிவக்குமார், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.